

## GHĀJNEJK DEJJEM JIDHKULI

Għajnejk dejjem jidhkuli  
u kelma xejn minn fommok  
Li tgħidli x'għandek f' qalbek  
ma nafx x'inhu li jżommok.

L-għasfur ġie qalli darba  
li qalbek hi marbuta;  
ma nafx min rabarbielek,  
min hi dik l-għajn misħuta:

Min hu li lsienek bikkem,  
u ssiħħrek għal warajh,  
ċaħadli l-kliem ta' fommok,  
xeħitni taħt saqajk.

10.7.1965

Urieh li għadek tħobbni,  
li għadek ma nsejtnix,  
għax l-ewwel li ħabbejtni,  
minn qalbek ma ċhadtnix.

Għajnejk dejjem jidhkuli,  
għalkemm dak fommok sieket,  
għalkemm il-ħsieb ta' mħabbtek  
għaliya baqa' rieqed.

Iż da xi darba l-kelma  
għad nisma' jien minn fommok,  
li qalbek mhix marbuta,  
f'imħabbtek ħadd ma jżommok.

A. CREMONA

## GHĀLIEK?

Għaliex meta ħabbejtek  
qatt ma ridt tħares lejja,  
u mort f'ħoġ or ħaddieħor  
meta jien xtaqtek ħdejja?

Għaliex meta kont ċkejna  
tħobb dejjem tilgħab miegħi,  
u llum li kbirt dak wiċċek  
m'għadux il-bena tiegħi?

Għaliex meta kont tifla  
imghannaq miegħi dejjem,  
tibki biex tibqa' miegħi,  
u miegħi biss titgħejjem?

Għaliex meta sirt xbejba  
ma bqajtx titgħannaq miegħi,  
għal xejn jien xtaqtek ħdejja,  
u ħrabi il-ħsara tiegħi?—

Għaliex insejt l-imghoddi,  
l-imghoddi ta' torbitek,  
għaliex insejt il-bena,  
il-bena ta' tfulitek?—

Meta fuq wiċċek xegħlet  
ta' qalbek is-sbuħija  
u jiena u int tgħaxxaqna  
bil-ħajja ta' bla ħtija.

~~Ilum li naf kif tbiiddlet  
il-ħajja ta' zgħozitna,  
ma nistagħg ibx li nsejtni  
fl-imħabba ta' tfulitna.~~

27.1.1966

A. CREMONA